

राष्ट्रीय कृषि विकास योजनेच्या राष्ट्रीय पूरक प्रथिने निर्माण अभियानातर्गत यशवंत मल्टीस्टेट को.ऑपरेटिव्ह मिल्क सोसायटी लि.,ता.शिराळा, जि.सांगली यांना दुग्धपदार्थ निर्मिती प्रकल्प उभारणीसाठी प्रशासकीय मंजूरी व निधी वितरीत करण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: राकृवि २०१२/प्र.क्र.७४/पदुम-८

मंत्रालय- विस्तार, मुंबई ४०० ०३२

तारीख: ३० जुलै, २०१४

वाचा : १. कृषि व पदुम विभागाचे क्र. आरकेव्ही- ०५१४/सी.आर.२६/आरकेव्हीवाय सेल, दि.१८.७.२०१४ अन्वये निर्गमित केलेले राज्यस्तरीय प्रकल्प मंजूरी समितीच्या बैठकीचे इतिवृत्त
२. केंद्र शासनाच्या कृषि मंत्रालयाचे पत्र क्र. १-१/२०१२-डीपी, दिनांक १५.५.२०१४

प्रस्तावना :

केंद्र शासनामार्फत पशुसंवर्धन, दुग्धव्यवसाय व मत्स्यव्यवसाय या उपविभागांतर्गत "राष्ट्रीय पूरक प्रथिने निर्माण " हा कार्यक्रम देशात राबविण्यात येत आहे. राष्ट्रीय कृषि विकास योजनेअंतर्गत विशेष योजनेखाली राबविण्यात येत असलेल्या राष्ट्रीय पूरक प्रथिने निर्माण अभियान या कार्यक्रमाखाली दिनांक ५.७.२०१४ रोजीच्या राज्यस्तरीय प्रकल्प मंजूरी समितीच्या बैठकीत विहित कार्यपद्धतीनुसार यशवंत मल्टीस्टेट को.ऑपरेटिव्ह मिल्क सोसायटी लि.,शिराळा, जि.सांगली यांना दुग्धपदार्थ निर्मिती प्रकल्पाच्या उभारणीसाठीचा प्रस्ताव सादर करण्यात आला होता. उपरोक्त प्रस्तावास संदर्भ क्रमांक १ अन्वये राज्यस्तरीय प्रकल्प समितीने संदर्भ क्रमांक २ येथील केंद्र शासनाने NPBBDD या कार्यक्रमासाठी निश्चित केलेल्या निधी संरचनेच्या समांतर अर्थसहाय्यावर राष्ट्रीय पूरक प्रथिने निर्माण हिस्सा ५० टक्के व लाभार्थी हिस्सा ५० टक्के या तत्वावर राष्ट्रीय पूरक प्रथिने निर्माण कार्यक्रमांतर्गत प्रकल्प राबविण्यास मान्यता दिली आहे. उपरोक्तप्रमाणे मान्यता मिळाल्यानुसार यशवंत मल्टीस्टेट को.ऑपरेटिव्ह मिल्क सोसायटी लि.,शिराळा, जि.सांगली यांना दुग्धपदार्थ निर्मिती प्रकल्प उभारणीसाठीच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :

शासन या निर्णयान्वये राष्ट्रीय कृषि विकास योजनेच्या विशेष कार्यक्रमातर्गत राष्ट्रीय पूरक प्रथिने निर्माण कार्यक्रमाखाली यशवंत मल्टीस्टेट को.ऑपरेटिव्ह मिल्क सोसायटी लि.,शिराळा, जि.सांगली यांना दुग्धपदार्थ निर्मिती प्रकल्प उभारणीच्या प्रकल्पास सदर शासन निर्णयात नमूद अटी व शर्तीच्या अधिन राहून मान्यता देत आहे.

अ.क्र.	प्रकल्पाचे नाव	सविस्तर अहवालानुसार प्रकल्प किंमत	राष्ट्रीय पूरक प्रथिने निर्माण हिस्सा (५०%)	लाभार्थी हिस्सा (५०%)	सन २०१४-१५ मध्ये संघाने प्रथम हिस्स्यापोटी वितरीत करण्यात येत असलेला निधी
१	यशवंत मल्टीस्टेट को.ऑपरेटिव्ह दूध संघ म.,शिराळा, जि.सांगली यांना दुग्धपदार्थ निर्मिती प्रकल्प उभारणीसाठी	९,९८,००,०००	४,९९,००,०००	४,९९,००,०००	१,९९,००,०००

सदर प्रकल्पाचा कालावधी २ वर्षाकरीता राहिल. सदर प्रकल्प राबविण्याकरीता मंजूर करण्यात आलेल्या प्रकल्पासाठी प्रकल्प विहित कालावधीत पूर्ण करण्याबाबतचे विहित नमुन्यातील बंधपत्र व कामांचा आराखडा आयुक्त, दुग्धव्यवसाय यांना सादर करणे बंधनकारक आहे. आयुक्त, दुग्धव्यवसाय यांनी उपरोक्त संघाकडून विधिग्राह्य बंधपत्राचा नमुना निश्चित करून त्यानुसार संघाकडून बंधपत्र लिहून घ्यावे व ते शासनास सादर करावे. मंजूर करण्यात आलेला निधी सोबत जोडलेल्या परिशिष्ट "अ" मध्ये नमूद केलेल्या मंजूर घटकांकरीता संघाने खर्ची घालावा.

अटी व शर्ती -

१. मंजूर प्रकल्प किंमतीपेक्षा प्रकल्पावर होणारा अधिकचा खर्च संघ स्वतः सोसेल. वाढीव प्रकल्पावर होणाऱ्या खर्चासाठी शासन जबाबदार राहणार नाही. तसेच त्याकरीता शासनमार्फत मंजूर प्रकल्प किंमती व्यतिरिक्त निधी मंजूर करण्यात येणार नाही.
२. महाराष्ट्र राज्य सहकारी दूध महासंघ मर्या., मुंबई यांना त्यांच्या आवश्यकतेप्रमाणे संघाने दूध पुरवठा करणे आवश्यक राहिल.
३. राज्यातील दूध कमतरता / अतिरिक्त दूध उत्पादन काळात राज्य शासनाचा निर्णय संघावर बंधनकारक राहिल.
४. मंजूर करण्यात आलेल्या निधी बाबत झालेल्या खर्चाचे स्वतंत्र लेखे जी.एफ.आर.नियम क्रमांक १४९ अन्वये विहित केलेल्या पद्धतीप्रमाणे ठेवावेत व झालेल्या खर्चाचा अहवाल आणि लेख्यांच्या संदर्भात झालेले लेखापरिक्षण या संबंधीची माहिती आयुक्त दुग्धव्यवसाय यांना सादर करावी.
५. सहकारी संघाला मंजूर निधीमधून प्राप्त झालेल्या मिळकतीचे (स्थावर /निमस्थावर) लेखे लेखापरिक्षणास आवश्यकतेप्रमाणे उपलब्ध करून द्यावेत.
६. संघाला मंजूर करण्यात आलेल्या निधीमधून झालेल्या मिळकतीतील वाढीची विल्हेवाट लावण्यापूर्वी त्यास शासनाची मान्यता घेणे संघास बंधनकारक राहिल.

७. संघास उपलब्ध करुन दिलेल्या निधी उपयोगिता प्रमाणपत्र आयुक्त, दुग्धव्यवसाय यांचेमार्फत शासनास सादर करावे. वितरीत केलेल्या निधीचे उपयोगिता प्रमाणपत्र प्राप्त झाल्याखेरीज उर्वरित निधी वितरीत केला जाणार नाही.

८. मंजूर प्रकल्पाची यशस्वीरीत्या अंमलबजावणी करण्याची जबाबदारी संबंधित जिल्ह्याच्या जिल्हा दुग्धव्यवसाय विकास अधिकाऱ्याची राहिल. तसेच प्रादेशिक स्तरावर प्रादेशिक दुग्धव्यवसाय विकास अधिकारी व राज्यस्तरावर आयुक्त दुग्धव्यवसाय विकास हे संनियंत्रण अधिकारी म्हणून राहतील.

९. शासन निधी वितरीत होईल त्या प्रमाणात संघ आपला हिस्सा गुंतविल. सदर प्रकल्प राबविणे सोयीचे व्हावे त्यासाठी संबंधित जिल्ह्याचे जिल्हा दुग्धव्यवसाय विकास अधिकारी व संघाचे व्यवस्थापकीय संचालक यांचे संयुक्त खाते बँकेत उघडण्यात यावे. या संयुक्त खात्यामध्ये संघाच्या हिस्स्याची रक्कम ज्या प्रमाणात उपलब्ध होईल त्याच प्रमाणात या योजने अंतर्गत मंजूर असलेली तरतूद संबंधित संघास अदा करण्यात येईल. प्रादेशिक दुग्धव्यवसाय विकास अधिकारी सदर रक्कम वितरीत करण्यापूर्वी योजनेसाठी संनियंत्रण अधिकारी असल्यामुळे त्यांची मान्यता प्राप्त करुन घेतल्यानंतरच जिल्हा दुग्धव्यवसाय विकास अधिकारी यांनी रक्कम बँकेतून आहरीत करुन संघास वितरीत करावी.

१०. या योजने अंतर्गत मंजूर करण्यात आलेला निधीचा विनियोग योग्यरीत्या न झाल्यास सदर निधी शासकीय नियमानुसार व बंधपत्रातील अटी व तरतूदीनुसार व्याजासहीत संबंधित संघाकडून वसूल करण्यात येईल.

११. सदर योजने अंतर्गत खरेदी करण्यात येणारे सर्व साहित्य व उभारण्यात येणा-या प्रकल्पासाठी संघाने निविदा प्रक्रीयेचा अवलंब करावा.

१२. या योजने अंतर्गत बसविण्यात येणा-या साहित्यांवर तसेच योजने अंतर्गत उभारण्यात येणा-या दुग्धशाळा व दूध प्रक्रीया प्रकल्पावर हा प्रकल्प "राष्ट्रीय कृषि विकास योजने अंतर्गत राष्ट्रीय पूरक प्रथिने निर्माण अभियानांतर्गत प्रकल्प " असे ठळकपणे दर्शनी भागावर नमूद करणे आवश्यक राहिल.

१३. संस्थेने सादर केलेल्या प्रकल्प अहवालानुसार राबविण्यात येत आहे किंवा नाही यासाठी योजनेची पुढीलप्रमाणे प्रकल्प अंमलबजावणी समिती स्थापन करण्यात येत आहे.

- | | |
|---|---------------|
| १) संबंधित जिल्ह्याचे जिल्हा दुग्धव्यवसाय विकास अधिकारी | -- अध्यक्ष |
| २) संघाचे अध्यक्ष | -- उपाध्यक्ष |
| ३) विभागीय उपनिबंधक सहकारी संस्था (दुग्ध) | -- सदस्य |
| ४) संबंधित जिल्ह्याचे जिल्हा अधिक्षक, कृषि अधिकारी | -- सदस्य |
| ५) संबंधित जिल्ह्याचे जिल्हा पशुसंवर्धन, उपआयुक्त | -- सदस्य |
| ६) आयुक्त दुग्धव्यवसाय यांनी नियुक्त केलेला | -- सदस्य |
| ७) संबंधित संघाचे व्यवस्थापकीय संचालक | -- सदस्य सचिव |

उपरोक्त समितीने आपला अहवाल वेळोवेळी शासनास व आयुक्त दुग्धव्यवसाय विकास यांना सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७३०१३५२४४३१०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श.मा.साठे)

उप सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा.उपमुख्यमंत्री यांचे प्रधान सचिव
३. मा.मंत्री (कृषि), मा.मंत्री (पदुम), मा.राज्यमंत्री (पदुम)यांचे खाजगी सचिव
४. अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई
५. मा.सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई
६. आयुक्त (कृषि) महाराष्ट्र राज्य, पुणे
७. आयुक्त पशुसंवर्धन, महाराष्ट्र राज्य, पुणे
८. आयुक्त दुग्धव्यवसाय विकास, महाराष्ट्र राज्य, वरली, मुंबई-४०० ०१८
९. व्यवस्थापकीय संचालक, महाराष्ट्र राज्य सहकारी दूध महासंघ म., पश्चिम द्रुतगती मार्ग, गोरेगाव, मुंबई
१०. प्रादेशिक दुग्धव्यवसाय विकास अधिकारी, पुणे विभाग, पुणे
११. विभागीय उपनिबंधक सहकारी संस्था (दुग्ध) पुणे विभाग, पुणे
१२. जिल्हा दुग्धव्यवसाय विकास अधिकारी, पुणे
१३. जिल्हा पशुसंवर्धन उपआयुक्त, पुणे
१४. जिल्हा अधिक्षक, कृषि अधिकारी, पुणे
१५. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
१६. कक्ष अधिकारी, राकृवियो कक्ष, कृषि व पदुम विभाग, मुंबई
१७. व्यवस्थापकीय संचालक, यशवंत मल्टीस्टेट को.ऑपरेटिव्ह मिल्क सोसायटी लि., शिराळा, जि.सांगली
१८. निवड नस्ती

शासन निर्णय क्र.राकृवि २०१२/प्र.क्र.७४/पदुम ८,दि.३०.७.२०१४ चे परिशिष्ट अ

कार्यक्रमाचे नाव -
प्रकल्पाचे नाव-

राष्ट्रीय कृषि विकास योजनेअंतर्गत राष्ट्रीय पूरक प्रथिने निर्माण अभियान
यशवंत मल्टीस्टेट को-ऑपरेटिव्ह मिल्क सोसायटी लि., शिराळा, जि.सांगली

प्रकल्पातील मुख्य घटक-

दुग्धपदार्थ निर्मिती प्रकल्प

(रुपयांत)

अनुक्रमांक	मंजूर घटक	प्रकल्प किंमत	राष्ट्रीय पूरक प्रथिने निर्माण अभियानांतर्गत मंजूर निधी (50%)	संघ हिस्सा(50%)
1	प्रकल्प इमारत बांधकाम	25,700,000	12,850,000	12,850,000
2	सयंत्र, यंत्रसामग्री व सनियंत्रण खर्च	74,100,000	37,050,000	37,050,000
	एकूण	99,800,000	49,900,000	49,900,000